



हस्तकला प्रदर्शनी मेला

सामाजिक उत्तरदायित्व सक्कु जाने कैना जरुरी: गाउँपालिका उपाध्यक्ष



पहुरा समाचारदाता
धनगढी, २७ कुबौर । मुक्त कमलरी महिला तथा आदिवासी महिलाहुकनसे तयार पारल हस्तकला प्रवर्द्धनके लाग धनगढी आयोजि तीन दिने प्रदर्शनी मेला आयोजना सम्पन्न हुइल बा ।

फिमि इन्टरनेशनलके आर्थिक सहयोगमे मुक्त कमलरी विकास मञ्चके आयोजनामे कैलालीके धनगढी उपमहानगरपालिका-वडा नम्बर १ स्थित नैनादेवी मन्दिर लागे रहल बसेरा होटलमे मेलाके आयोजना हुईल रहे ।

गैल भदौ २४, २५ ओ २६ गते हुइना मेला जेन्जी आन्दोलनके क्रममे स्थगित करल रहे । इहे कुबौर २५, २६ ओ २७ गते आयोजना हुइल मेलाहे सोम्मारके एक कार्यक्रमके बिच समापन करल बा ।

मञ्चके केन्द्रीय अध्यक्ष हिरा चौधरीके अनुसार स्टल धारके मुक्त कमलरी महिला तथा आदिवासी

महिलाहुकनसे तयार पारल हस्तकलाके प्रदर्शनी करल बटैली । प्रदर्शनीमे मुक्त कमलरी महिला तथा आदिवासी महिलाहुकनसे तयार पारल हस्तकला ढकीया, डोक्नी हेल्का, डिलिया, गोन्डी, बेना, ढकियाके सामान पान बास्केट डबल बिनल, डालो, फुलदानी डबल बिनल, चटाई, टिम्याट, डबल बिनल राउण्ड बास्केट, सिङगल बिनल राउण्ड बास्केट, पेनदानी, हटकेस ह्यान्डल, पानस कलश, डबल बिनल हटकेस, जोइलरी बाकस डबलमे, अण्डाकार बास्केट डोरीमे डबल, अण्डाकार बास्केट डोरीमे सिंगल, सुपारी ढरना, डस्टबिन, टोपी, कलस चटाईमे डबल, कलस चटाईमे सिङगल, खुटके, ट्रेय, रङ्गगीन फुलदानी प्रदर्शनी तथा विक्रीके लाग धरना उहाँ बटैली । ओस्टेक करके बेतबोससे निर्माण हुइना टमान मेरिक सामानफे प्रदर्शनीके लाग धरना उहाँ जनैली ।

उहाँ कहली, 'मुक्त कमलरी महिला

तथा आदिवासी महिलाहुकनसे आर्कषक हस्तकला निर्माण करल मने ओइनके बनाइल हस्तकलाके प्रचारप्रसार ओ प्रवर्द्धन हुई नैसेकल कारण बजारीकरणमे सहजता होए कहिके प्रदर्शनी मेलाके आयोजना करल हो ।'

फिमि इन्टरनेशनलके आर्थिक सहयोगमे मुक्त कमलरी विकास मञ्चके आयोजनामे कैलालीके कैलारी गाउँपालिका, टीकापुर नगरपालिका ओ कञ्चनपुरके भीमदत्त नगरपालिका ओ बेदकोट नगरपालिकाके मुक्त कमलरी महिला तथा आदिवासी महिलाहुकनहे हस्तकलाके तालिम प्रदान कैगल रहे ।

सरकार कमलरीहुकनहे २०७० साल १३ गते मुक्ती घोषणा करल रहे । मुक्ती घोषणा करलपाछे मुक्त कमलरी विकास मञ्चसे कैलालीमे ४०७४, कञ्चनपुरमे ११६७, बर्दियामे ३२०३, बाँके ६६७, दाङमे ३६५८ करके १२ हजार ७

सय ६९ जानेक तथ्यांक संकलन करले । कलेसे नेपाल सरकारके तथ्यांकमे ९ हजार ४ सय ९० मुक्त कमलरीके तथ्यांक संकलन करके जम्मा ७ हजार ४ सय ३५ जनहनमे परिचयपत्र वितरण करल रहे कलेसे अभिन २ हजार ५५ जाने परिचय पत्र पैनासे बञ्चित बटै ।

मुक्त कमलरी विकास मञ्चसे तथ्यांक अनुसार ५ हजार ३३४ परिचयपत्र पैनासे बञ्चित रहल केन्द्रीय अध्यक्ष हिरा चौधरी जनैली ।

सरकार २०७० जेठ २४ गते मुक्त कमलरीहुकनहे परिचयपत्रके व्यवस्था कैना, शिक्षा, स्वास्थ्य तथा मुक्त कमलरीके पुनर्स्थापनाके कार्यक्रम नन्ना लगायतके १० बुँदे सम्झौता करल रहे ।

मुक्तिपाछे ढेर मुक्त कमलरीके अवस्था दयनीय रहल ओरसे मञ्च हाली सहमति कार्यान्वयनके लाग माग करटी आइल बा ।

ढेर जैसिन मुक्तकमलरीहुक्रे परिचयपत्र नइपाइल कारण शिक्षा, स्वास्थ्य, रोजगारसे बन्चित हुइटी बटै, अध्यक्ष चौधरी कहली, छुट मुक्त कमलरीहे नेपाल सरकारके ओरसे तत्काल आधिकारिक परिचयपत्र वितरण करे पना, छात्रवृत्ति रकम वृद्धि करे पना, मुक्त कमलरीके लाग छोट ओ नम्मा अवधिके व्यवसायिक तालिमके व्यवस्था करे पना ओ सरकारसंग हुइल १० बुँदे सम्झौताके सक्कु बुँदाके तत्काल कार्यान्वयन करे पना माग करल मने सुनुवाई हुइल नैहो ।



पहुरा समाचारदाता
धनगढी, २७ कुबौर । लैङ्गिक उत्तरदायी ओ समावेशी शासन प्रवर्द्धनके लाग सामाजिक उत्तरदायित्व सम्बन्धी दुई दिने अभिमुखीकरण कार्यक्रम सम्पन्न हुइल बा ।

ओरेक नेपालके आयोजना तथा यूएन वुमन ओ सौमी फिनल्याण्डके सहयोगमे रुपान्तरणका लागि सँगसँगै परियोजना अर्न्तगत महिला नेतृत्वहे सशक्त बनैना ओ लैङ्गिक उत्तरदायी बनैना उद्देश्यसे अभिमुखीकरण हुइल रहे ।

कैलारी गाउँपालिका उपाध्यक्ष भगवतीकुमारी चौधरीके बरका पहनामे हुइल समापन कार्यक्रममे सक्कु जानेक समन्वय ओ सहकार्यसे केल्ह विकास हुइना बटैली । पालिकासे संचालन हुइना योजना कार्यक्रमके सूचना पैना सक्कु जानेक अधिकार रहल ओ खोजनीति कैना जरुरी रहल बटैली । गाउँपालिकासे बेरोजगार युवा तथा महिलाहुकनहे सीपसंगे रोजगारीमे जोरेक टमान मेरिक तालिम संचालन करल मने तालिम लेहवा चासो डेहे कार्यान्वयनमे ल्यानेपना बटैली ।

कार्यक्रममे कैलारी गाउँपालिकाके महिला तथा बालबालिका शाखा प्रमुख बालकुमारी चौधरी सिमित बजेटके कारण योजना अनुसार काम करे नैसेकल मने करल काम पारदर्शि हुईपना बटैली । कार्यक्रमके सहजकर्ता ठाकुर प्रसाद करियाप्रधान सामाजिक जवाफदेहिताके लाग सेवा प्रदायक ओ सेवाग्राही दुनु जाने जिम्मेवार हुई पना बटैली । कार्यक्रममे सहभागी निरड चौधरी ओ गौरी शंकर चौधरी दुई अभिमुखीकरणसे लैङ्गिक उत्तरदायी ओ समावेशी शासन प्रवर्द्धनके लाग सामाजिक उत्तरदायित्व सम्बन्धमे काम कैना सहजुल हुइना बटैली । कार्यक्रम संचालन करटी ओरेक नेपालके प्रदेश संयोजक सपना थापा सामाजिक जवाफदेहिता सिद्धान्त ओ उपकरणके बुझाईमे बढावा डेना, जवाफदेहिताके लागि लैङ्गिक उत्तरदायित्व, दृष्टिकोणहे बढावा डेना उद्देश्यसे कार्यक्रम करल जनैली । कार्यक्रममे ओरेक नेपाल कैलाली जिल्ला संयोजक गीता चौधरी, कैलारी गाउँपालिकाके टमान क्षेत्रमे कार्यरत महिला तथा पुरुषहुकनके सहभागिता रहे ।

कन्याडकुरुडके सिकार हुइना खतरा



पहुरा समाचारदाता
धनगढी, २७ कुबौर । हजारौं किलोमिटर उडान भरके भोक ओ थकान मेटक लाग कैलालीके भूमि टेकल कन्याडकुरुड सारस (डेमोइसेल्ला क्रेन) के चोरी सिकार हुइना जोखिम बहल बा ।

टमान क्षेत्रमे आभिन फेन चोरी सिकार करइया सिकारी सक्रिय रहल कारण उत्तरी चीन, मङ्गोलिया, साइबेरियासे आइल यी पाहुना चिरैनके सिकार हुइना जोखिम बहल हो । जुरार छलक लाग कैलालीके आकाश होके भारतके राजस्थान ओ गुजरात ओर अब्बे बसाई सरटी रहल यी सुन्दर चिरै आराम ओ आहारविहारके लाग कैलालीके

टमान ठाउँमे बैठल बटै ।

लडिया किनार, खेट्वा लगायतमे बैठके आहारविहार करटी रहल कन्याडकुरुडके बथानमे कुछ घाहिल फेन डेख परल बटै । कैलारी गाउँपालिकाके वडा नम्बर ३ स्थित निमुवाबोभी क्षेत्रमे कुछ दिनसे बैठल कन्याडकुरुडमध्ये एकठाके गोर टुटल डेखगैल बा । सम्भवतः सिकारीसे मारके उहीहे घाहिल बनाइल हुइ सेक्ना उ चिरैनहे पच्छ्याइटी रहल बाइल्लाडफोटोग्राफर कुलराज चौधरी बटैले ।

“एक बथान कन्याडकुरुड कुछ दिनसे यहाँ बैठल बटै”, उहाँ कहलै, “ओम्मे घाहिल फेन डेखगैल ओरसे चोरी सिकार

करइया सक्रिय रहल आशक्ता बा ।”

दुई बरस आघे कैलालीके सामरचौरा क्षेत्रमे बैठल कन्याडकुरुडके बथानसे सिकारी दुईठो कन्याडकुरुड मारके खाइल स्थानीय बटैले । आहारा खोजक लाग खेट्वामे बैठलपाछे धान नोक्सान करल कहटी फेन यी चिरैनहे मर्ना करल बटाइल बा ।

कन्याडकुरुड सारस बथानसे छुटलमे डगरा भुलाके अक्के ठाउँमे रहना ओरसे यी प्रजातिके चोरी सिकार हुइना जोखिम बहल चराविद् हिरुलाल डङ्गौराके कहाइ रहल बा । उहाँके अनुसार कैलालीके भजनीस्थित खैलाडमे स्थानीय दुईठो कन्याडकुरुडहे पकरके सुरक्षित रखले बटै । इहे अँठ्ठवार खेट्वामे बैठल छ कन्याडकुरुडमध्ये दुईठो उरे नैसेकलपाछे स्थानीय पकरके सुरक्षित राखल उहाँ जानकारी डेलै । “यी बारे मै वनकर्महि जानकारी करैले बटु”, डङ्गौरा कहलै, “उ चिरैनके उद्धार करे परल ।”

भारतओर बसाई सर्ना क्रममे हिमाली क्षेत्रके मनाङ, मुस्ताङ ओ तराईके कैलाली लगायतके जिल्लामे यी चिरै बैठके आराम कैना करल बटै । जमिन टेकल बेला मनाङ, मुस्ताङमे फेन यी चिरैनके सिकार हुइना करल डङ्गौराके कहाइ रहल बा । (बाँकी २ पेजमे)

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँचा सठपाढक : कृष्णराज सर्वहारी

कागज़ी सल्लाहकार : अधिवक्ता जोहारीलाल चौधरी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

हसुलिया शाखा: नरेन्द्र चौधरी (९८८८५४३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

कन्याडकुरुडके सिकार...

उहाँ हिमाली क्षेत्रमे पाजैना गोल्डेन चिल्हार फेन कन्याडकुरुडहे मारके घाहिल बनैना करल जानकारी डेलै ।

सब डिभिजन वन कार्यालय भजनीके वन अधिकृत लालबहादुर विक खैलाङके स्थानीय कन्याडकुरुड पकरल बारे जानकारी नैआइल बटैलै । यद्यपि, उबारे बुझना उहाँके कहाइ रहल बा ।

माथिल्लो मुस्ताङस्थित समर-धौलागिरी हिमालके पश्चिउ ओ डोल्पा सहित दुई रूटसे यी प्रजातिके चिरै नेपालमे प्रवेश कैना करल जनाइल बा । माथिल्लो मुस्ताङ हुइटी आइल कन्याडकुरुड सारस भेरी लडिया

कोरिडोर ओ डोल्पा रूट हुइटी आइल कन्याडकुरुड सारस कर्णाली कोरिडोर होके भारत ओर जैना करल बटै ।

कुवाँर, कात्तिकमे भारत ओर जैना क्रममे कन्याडकुरुड सारस करिब ४० दिनसम चार हजार ८९६ किलोमिटर उडान भर्ना करल जनाइल बा । ओस्टके, उत्तरी ध्रुवतर्फ अइना क्रममे कन्याडकुरुड छ हजार ३४ किलोमिटरसम उडान भर्ना करल जनाइल बा । भारतमे छ महिना बिटाइलपाछे पाकिस्तान, किर्गिस्तान, अफगानिस्तान लगायतके देश हुइटी यी चिरै रसिया, मंगोलिया, उत्तरी चीनतर्फ पुनः जैना करल बटै । लौटना क्रममे ओइनके ६५ से ६६ दिनसम हुइना करल चराविद् डंगौराके कहाइ रहल बा ।

संधियारको नाममा जारी १५ दिने सूचना

यस उपमहानगरपालिकाको वडा नम्बर ७ कित्ता नं. १२३१, १२३३ क्षेत्रफल ४३.८३, ९१.६२ वर्गमिटरमा भवन निर्माण गर्ने घरधनी श्री सुशिला नाथले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: अनिता रावल

उत्तर: सडक

पश्चिम: पार्वती ओभा

दक्षिण: बमबहादुर बोगटी

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

संधियारको नाममा जारी १५ दिने सूचना

यस उपमहानगरपालिकाको वडा नम्बर ७ मनेहरा कित्ता नं. १७६ क्षेत्रफल १६९.३२ वर्गमिटरमा भवन निर्माण गर्ने घरधनी श्री गिताकुमारी खनालले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: केशव राना थारु

उत्तर: कुमारी आशा चन्द

पश्चिम: सडक

दक्षिण: लालीदेवी भट्टराई

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

डिवश ड्राईभिङ सेन्टर

दक्ष चालक बना सक्नु सैद्धान्तिक तथा व्यावहारिक ज्ञान देना प्रयास हमार, सफलता अपनैके ।

सीप सिकी, स्वरोजगार बनी विद्यार्थी ओ ग्रुपमे अउईयाहुकनहे विशेष छुटसहित... हमार यहाँ दक्ष प्रशिक्षकहरुनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै दुरसे अउईया विद्यार्थीनके लाग बैट्ना व्यवस्था समेत उपलब्ध बा । समयमे सक्नु सिकाह विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपनैके फे लिख्के पठाइ सेकि । अपनके विचार लम्मा हुइ परठ कना नइ हो । आइ कलम पकि, अपन मनक बाट ढेरसे ढैन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

विश्व अर्थतन्त्रमे सुनके प्रभाव

विसं २०८२ कात्तिक २१ गते नेपाली बजारमे सुनके मूल्य प्रतिटोला दुई लाख ३८ हजार रुपियाँ पुगल रहे । रुपियाँके अवमूल्यनसे सुनके मूल्य बढे । सुनके मूल्य बहना फेन अर्थतन्त्रसँग सम्बन्धित रहे । वर्तमान परिदृश्यमे जिडिपी, वस्तु ओ सेवाके उत्पादन घटेले बा । टवेमारे फेन उत्पादनके स्तर घटेले बा । यकर क्षतिपूर्ति करना हम्मे मुद्रास्फीतिहे सम्बोधन करना आवश्यक बा । हम्मे सामान किने विदेशी बजारमे जाब कलेसे फेन यिहे अवस्था हो । यिहिनसे भारतीय मुद्राके क्रयशक्ति समानतामे कमी ओ अइसिके विश्व बजारमे रुपियाँके अवमूल्यनहे समेत संकेत करे ।

बजार उथलपुथलके समयमे सुनहे मूल्यके सुरक्षित भण्डारके रूपमे लेहल ओरसे सुनसे समग्र सेयर बजारसँग उल्टा सम्बन्ध रहे । जब समग्र बजार मूल्य गुमाइल, लगानीकर्ता सुनओर जैँ । यिहिनसे सुनके मूल्य बढे । जब सेयर बजार तरे पुगे, सुन उप्पर जाइल । जब बजार मजा हुइल रहे ओ मूल्यमे कमे उथलपुथल हुइल, सुन गैरराजस्व उत्पन्न करना सम्पत्तिके रूपमे बेचल ताकि कोषहे पैसा कमैना उद्यममे पुनः लगानी करे सेके । यिहिनसे आपूर्तिके सम्बन्धमे मागहे कम करे । सेयर बजार उप्पर जाइल, सुन तरे पुगे । टवेमारे, सुनके मूल्यमे ऐतिहासिक वृद्धिके कारण का हो ? सुन खानी फेन सुनके सहजिल पहुँचयोग्य स्रोतके शोषण करे । सुन खानी रहल देशमे जीवनस्तर बहेले बा । कामदार ढेर ज्याला पैँ । यी देशमे श्रम अधिकारमे प्रगति हुइले बा । यिहिनसे खानी कम्पनीमे निश्चित लागत लगाइल । सँगै, यी दुनुके परिणामस्वरूप श्रमके लागत बढे । सुनके मूल्य बहनामे कुछ कारण महत्वपूर्ण भूमिका खेलेले बा ।

सुरक्षित लगानी

सुन नेपाल ओ छिमेकी मुलुक भारतमे विवाह समारोहके अभिन्न अंग बनले बा । परम्परागत रूपमे मुद्रास्फीति विरुद्धके ‘हेज’ के रूपमे प्रयोग करजाइल । अनिश्चितताके अवधिमे लगानीकर्ताके लाग सुरक्षित आश्रय मानजाइल यिहिनहे । जब विश्वभर सेयर बजार, घरजग्गा ओ बन्ड घटे लगानीकर्ता अपन कोष जम्मा करना सुनओर गलै । कोभिड-१९ पाछे अन्य सम्पत्ति वार्गके मूल्य ओ विश्वव्यापी अनिश्चिततामे आइल गिरावटसे सुनहे रेकर्ड उच्चमे पुन महुँत करल विगतके स्मरण हुइल । सामान्यतः सुन ओ ब्याजदरमे परम्परागत रूपमे नकारात्मक सम्बन्ध रहे । यी ग्यारेन्टी करल नैहो मने सामान्यतया ब्याज दर घटेके सुनके मूल्य बढे ओ दर बढेके तरे जाइल बहेले ब्याजदरसे सरकारी बन्ड ओ अन्य लगानीकर्ताके आकर्षण बहाइल । कम ब्याजदरसे यी वैकल्पिक सम्पत्तिहे कम आकर्षक बनाइल । लगानीकर्ताहे सुनओर धकेलेल ओ माग ओ मूल्य बहाइल । यी कारणसे सुनहे वित्तीय कठिनाइके समयमे धनके भण्डारके रूपमे हेरजाइल । लगानीकर्ताउप्पर कौनो दायित्व नैहो कलेसे सुन कौनो फेन मेरिक दायित्व

नैबहाइल, यी अत्यधिक तरल बा, सुन एक आरक्षित सम्पत्ति हो ओ यिहिनसे स्थिर प्रतीक मानजाइल । यी कारणसे नेपालमे सुनके माग एकडम रहे ।

सुनके खानी घटेले

अप्रिलके मध्यमे एसएनपी ग्लोबल मार्केट इन्टेलिजेन्स तथ्यांकसे देखाइले बा कुछ शीर्ष उत्पादक देश टमान सुन खानी बन्द करना बाध्य हुइले रहे । दक्षिण अफ्रिकामे २०, मेक्सिकोमे १५, क्यानडामे १८ ओ पेरुमे ८ खानी बन्द हुइले रहे । टमानजे अपन बन्दके अवधि बहेना घोषणा करले बा । विश्वमे सुनके दोसर भारी उपभोक्ता देशके आधा सुन रिफाइनरी कोभिड-१९ के विश्वव्यापी प्रकोप पाछे बन्द हुइले बा । २०

अन्तर्राष्ट्रिय सञ्चार माध्यमसे टमान कर्मोडिटी बजार अनुसन्धान अधिकृतके कहाइ उद्धृत करटि

मूल्य और बहना प्रक्षेपण करल बा । कोभिड महामारी तथा रुस-युक्रेन युद्धपाछे चीन, भारत, अमेरिकालगायत देश सुन भण्डारण बहाइले । विश्वके केन्द्रीय बैंक सन् २०२२ से २०२३ सम दुई वर्षमे औसत एक हजार ६० टन सुन किनल तथ्यांक सार्वजनिक हुइले बा । जबकि २०१६ से २०१६ बीच तीन वर्षमे जम्मा ५०६ टन किन्ले रहे । नेपालके सन्दर्भमे सुनके मूल्य बढेके नेपालसे बाहिरिना विदेशी मुद्रा बढे । विदेशी मुद्रा सञ्चिति घटेले बेला यिहिनसे नकारात्मक असर पारे सेकि । सुनहे इज्जत ओ सामाजिक प्रतिष्ठासँग जोरके हेरना करल ओरसे विवाह, टमान चाडपर्व तथा सांस्कृतिक कार्यक्रमे सुन प्रयोग करटि आइले बा, यिहिनसे ओइसिन कार्यक्रमे खर्च बहाइल । विश्वके टमान देशके कर्मोडिटी बजारमे सुन कारोबार हुइल । नेपालमे कर्मोडिटी बजार नैहो । कुछ वर्षआघे सञ्चालनमे रहल कर्मोडिटी बजारसमेत नीतिगत व्यवस्था पर्याप्त नैरहल कटि बन्द करल धितोपत्र बोर्ड नयाँ सञ्चालनके लाग खास तदारुकता देखैले नैहो ।

रिफाइनरीमध्ये, अशुद्ध सुन प्रशोधन करना काममे संलग्न १० रिफाइनरी बन्द हुइले बा । स्विट्जरल्यान्ड, घाना ओ पेरुसे अन्तर्राष्ट्रिय उडान सञ्चालन नैहुइले ओरसे अशुद्ध सुन नैआइल ।

विगतमे माग बढेके, टमान देशमे लकडाउनके कारण सुन खानी गतिविधि गम्भीर रूपमे प्रभावित हुइले रहे । यिहिनसे आपूर्तिमे असर पारले, टवेमारे मूल्य और बहेले । विश्व सुन परिषदके पाछेक विज्ञप्ति अनुसार, छिमेकी मुलुक भारतके आरबीआई विश्वव्यापी रूपमे केन्द्रीय बैंकमध्ये सुनके भण्डारके दसौं भारी धारकमध्ये एक हो । अमेरिका ओ जर्मनी शीर्ष धारकमध्ये बा ।

आर्थिक अवस्था बिगरेके, आरबीआई अपन सुनके भण्डार बहेना

ओर अग्रसर रहे काहेकि सुनमे उच्च तरलता रहे ओ मुद्रास्फीतिविरुद्धके हेजके रूपमे लेजाइल । माग ओस्टे रहे ओ आपूर्ति घटेले यिहिनसे सुनके मूल्यमे वृद्धि हुइल । विनिमय दरमे उतारचढाव सुनके मूल्यसँग सम्बन्धित रहे । जब कौनो देश निर्यातसे ढेर आयात करे, जब कौनो देश खुद निर्यातकर्ता रहे, तब ओकर मुद्राके मूल्य बहेले बा । नेपाली लगानीकर्ता जानेपरना बाट ब्याजदर घटेले ओ सरकारसे मुद्रा आपूर्ति बहोके सुनके मूल्य बढे । यिहिनसे नेपाली बजारमे असर परना विश्वव्यापी प्रवृत्ति बुझ्न महत्वपूर्ण रहे । बिगतमे राजा

अन्तर्राष्ट्रिय सञ्चार माध्यमसे टमान कर्मोडिटी बजार अनुसन्धान अधिकृतके कहाइ उद्धृत करटि

मूल्य और बहना प्रक्षेपण करल बा । कोभिड महामारी तथा रुस-युक्रेन युद्धपाछे चीन, भारत, अमेरिकालगायत देश सुन भण्डारण बहाइले । विश्वके केन्द्रीय बैंक सन् २०२२ से २०२३ सम दुई वर्षमे औसत एक हजार ६० टन सुन किनल तथ्यांक सार्वजनिक हुइले बा । जबकि २०१६ से २०१६ बीच तीन वर्षमे जम्मा ५०६ टन किन्ले रहे । नेपालके सन्दर्भमे सुनके मूल्य बढेके नेपालसे बाहिरिना विदेशी मुद्रा बढे । विदेशी मुद्रा सञ्चिति घटेले बेला यिहिनसे नकारात्मक असर पारे सेकि । सुनहे इज्जत ओ सामाजिक प्रतिष्ठासँग जोरके हेरना करल ओरसे विवाह, टमान चाडपर्व तथा सांस्कृतिक कार्यक्रमे सुन प्रयोग करटि आइले बा, यिहिनसे ओइसिन कार्यक्रमे खर्च बहाइल । विश्वके टमान देशके कर्मोडिटी बजारमे सुन कारोबार हुइल । नेपालमे कर्मोडिटी बजार नैहो । कुछ वर्षआघे सञ्चालनमे रहल कर्मोडिटी बजारसमेत नीतिगत व्यवस्था पर्याप्त नैरहल कटि बन्द करल धितोपत्र बोर्ड नयाँ सञ्चालनके लाग खास तदारुकता देखैले नैहो ।

भारत ओ चीन जैसिन देश, जे सुनके सबसे भारी उपभोक्ता हो, ओइनके माग गहना ओ उद्योग, औषधी उपकरण आदि जैसिन टमान क्षेत्रमे प्रयोग हुइना अन्य प्रयोगके रूपमे सुनके भारी बिक्रीके कारणसे बहेले । यी सरल कारणसे व्याख्या करल बा, ढेर मागहे ढेर आपूर्ति चाहल, यी अवस्था पूरा नैहुइ कलेसे सुनके मूल्य बढे । आजकल केन्द्रीय बैंक ढेर बेच्नके सट्टा खरिद कैके अपन भण्डारके लाग सुन जम्मा करटि बा, टवेमारे बजारमे सुनके उपलब्धता कम होके फेन मूल्य बढे । सुनके मूल्यसे यीबेला विश्व बजार टाटले बा । अन्तर्राष्ट्रिय बजारमे एकपाछे ओरे उचाइ लेके सुन नेपालमे फेन नयाँ कीर्तिमान बनैले बा ।

अन्तर्राष्ट्रिय सञ्चार माध्यमसे टमान कर्मोडिटी बजार अनुसन्धान अधिकृतके कहाइ उद्धृत करटि

मूल्य और बहना प्रक्षेपण करल बा । कोभिड महामारी तथा रुस-युक्रेन युद्धपाछे चीन, भारत, अमेरिकालगायत देश सुन भण्डारण बहाइले । विश्वके केन्द्रीय बैंक सन् २०२२ से २०२३ सम दुई वर्षमे औसत एक हजार ६० टन सुन किनल तथ्यांक सार्वजनिक हुइले बा । जबकि २०१६ से २०१९ बीच तीन वर्षमे जम्मा ५०९ टन किन्ले रहे ।

नेपालके सन्दर्भमे सुनके मूल्य बढेके नेपालसे बाहिरिना विदेशी मुद्रा बढे । विदेशी मुद्रा सञ्चिति घटेले बेला यिहिनसे नकारात्मक असर पारे सेकि । सुनहे इज्जत ओ सामाजिक प्रतिष्ठासँग जोरके हेरना करल ओरसे विवाह, टमान चाडपर्व तथा सांस्कृतिक कार्यक्रमे सुन प्रयोग करटि आइले बा, यिहिनसे ओइसिन कार्यक्रमे खर्च बहाइल । विश्वके टमान देशके कर्मोडिटी बजारमे सुन कारोबार हुइल । नेपालमे कर्मोडिटी बजार नैहो । कुछ वर्षआघे सञ्चालनमे रहल कर्मोडिटी बजारसमेत नीतिगत (बाँकी ३ पेजमा)

जरूरी टेलिफोनके प्रायोजक:

हमार यहाँ बोल्लर सुर्गिनके मासु सुपथ मोलमे मिलल । सेवा कर्ना मौका अवश्य देह्वी ।

नोट : भोजविहा, ब्रतवन्धके लाग होम डेलिभरीके सुविधा ना ।

प्रो.रमेश चौधरी

केभी मासु पसल

वेयावेहडी चौक, धनगढी कैलाली शारद उमावि लगे

मो. ९८११६३१६८०

एम्बुलेन्स नम्बर

९८२४६८२५१७, ९८५८४३७०९८, ९८५४६०८०५६, ९८५४६८००६८,९८५४६०६०८२५

प्रहरी

अञ्चल प्रहरी कार्यालय ०९१- ५२९३०१

जिल्ला प्रहरी कार्यालय ०९१-५२९१५७०,१००

वडा प्रहरी कार्यालय ०९१-५२९२९१,११०

इपिका अन्तरीया ०९१-५५०९२३

त्रिनागर प्रहरी चौकी ०९१-५२९१८३

जिल्ला प्रहरी कार्यालय ०९१-५२९१५३

इपिका मसुरिया ०९१-४०२०१४

इपिका चौमाला ०९१-६९२५७१

इपिका लम्की ०९१-५४०९९९

इपिका मजनी ०९१-५८०९९९

इपिका सुर्खड ०९१-५२९१६५

इपिका मालाखेती ०९१-५४०९२२

इपिका फल्ट्रे ०९१-६९०३३०

इपिका हसुलिया ०९१-५२९१४५

इपिका पाण्डौन ९७४९०१४९०५

सिमा प्रहरी चौकी बहुलिया ०९१-५२९२०६

इपिका टीकापुर०९१-५६०९९९

स.प्र.वल सिमासुरक्षा धनगढी ५२६९२८

बैंक

नेपाल राष्ट्र बैंक ०९१-२९३२२

नवजिवन बैंक ०९१-५२३६५३

कृषि विकास बैंक ०९१-५२९२३५

मालिका विकास बैंक०९१-५२३७३६

बैंक अफ काठमाण्डौ ०९१-५२३३८६

बैंक अफ एसिया ०९१-५२५६५०

नेपाल बलादेश बैंक ०९१-५२९७८५

सिटिजन बैंक ०९१-५२७४८५

कुमारी बैंक ०९१-५२६०३८

संनाराईज बैंक ०९१-५३५८५०

नेपाल इन्वेस्टमेन्ट बैंक०९१-५२३७०६

एनएमबी बैंक लि.०९१-५२९२९६

सरकारी कार्यालय

जिल्ला प्रशासन .०९१-५२९१०१

जिल्ला विकास .०९१-५३२५६०

नगरपालिका .०९१-५२९४२९

मालपोत.०९१-५२९६०९, नापी शाखा.०९१-५६०४०२

कृषि विकास .०९१-५२२२५५, भूमि सुधार.०९१-५२९२२४

जिल्ला हुलाक.०९१-५२९५२२, नेपाल बाल संगठन: ५२३६६५

अस्पताल

सेती अस्पताल.०९१-५२९२७१

नवजिवन ०९१- ५२९२३३ /५२९७३३

विजय मेडिकल हल धनगढी ०९१-५२३४३५

पद्मा धनगढी ०९१-५५०३५५

सेवा नर्सिङ होम अन्तरीया ०९१-५५०७९७

एम्बुलेन्स मसुरिया ९७४९०१८०८९

घोडाघोडी अस्पताल सुर्खड ०९१-६९४७०७

टीकापुर अस्पताल ०९१-५६०९५०

दमकल १०१

नेपाल रेडक्रस सोसाइटी ०९१-५२९१३३३

केलाली उ.वा.संघ ५२९२३७, ५२३९७१

एम्बुलेन्स : ५२९६००

सामुदायिक एम्बुलेन्स सेवा टीकापुर ९८४५५७५४०

विगत : ५२९१४५

दिनेश नेटल ०९१-५२९३९२

होटल

जिम्मेटी ०९१-५२९१९८/५२९१३९

जगदम्बा ०९१-५२३५१०, विमो ०९१-५२३७०३

तरुणा ०९१-५२५६९३, संनलाईट ०९१-५२९१३६

वर्ल्ड लिंक धनगढी :५२०९५१

बालुप्लाना ०९१-५२२८३०/५२७९९०

नेपाल पत्रकार महासंघ :५२७९२२

शैक्षिक संस्था

केलाली बहुमुखी क्याम्पस ०९१-५२९२२३

सुदूरपश्चिमाञ्चल क्याम्पस ०९१-५२३९९२

देशवर्ष बहुमुखी क्याम्पस ०९१-५२७०९९

राजनैतिक पार्टी

नेपाली कांग्रेस कार्यालय : ५२७९५५

नेकपा (एमाले) कार्यालय : ५२७०९०

बसपाक काउन्टर धनगढी : ०९१-५२७२५२

एफ.एम

दिनेश एफ एम ९३.८ मेगाहर्ट्ज धनगढी: ०९१-५२६७०१

पहिल त्रैमासमे बहल सरकारी भुक्तानी

काठमाडौं, २७ कुँवार । सरकारके टमान खर्च नैहुइना आर्थिक वर्षके पहिल त्रैमास (सावनसे कुँवारसम) मे हुइना भुक्तानी बहे लागल बा । बिटल पाँच आवके तथ्यांक अनुसार आवके अन्तिममे अत्यधिक खर्च भुक्तानी करना प्रवृत्तिमे सुधार आइल पहिल त्रैमासमे हुइना खर्च बहल हो ।

अर्थ मन्त्रालयसे सार्वजनिक करल गैल आव २०८१/८२ के अर्थ बुलेटिन अनुसार पहिल त्रैमासमे सरकार सबसे कम खर्च करलेसे फेन ओइसिन अवस्थामे सुधार डेखाइल हो । मन्त्रालयके अनुसार पाछे पाँच वर्षमे पहिल त्रैमासमे हुइना खर्च भुक्तानी निरन्तर बहल बा । गैल आवमे किल पहिल त्रैमासमे कुल सरकारी खर्चके २१.६१ प्रतिशत खर्च हुइल बा, जोन समीक्षा अवधिके सबसे ढेर भुक्तानी हो ।

मन्त्रालयके तथ्यांक अनुसार सावनसे कुँवारसमके अवधिमे आव २०७७/७८ मे कुल खर्चके १७.०३ प्रतिशत खर्च हुइल बा । ओइसिन खर्च आव २०७८/७९ मे सामान्य बहके १७.९



प्रतिशत पुगल बा । आव २०७९/८० मे यम्ने और सुधार आइल बा । मन्त्रालयके अनुसार उ आवके पहिल त्रैमासमे सरकार कुल खर्चके १९.५७ प्रतिशत भुक्तानी करले बा । लगत्ते आव २०८०/८१ मे फेन सामान्य सुधार आके सरकारके खर्च भुक्तानी बहके १९.५२ प्रतिशत पुगल बा । नयाँ ठेक्का फेन नैलगना ओ बजेट कार्यान्वयनके सुरुवाती समय रहल ओरसे पहिल त्रैमासमे अन्य अवधि जस्टे टमान खर्च नैहुइल अवस्था बा । ठेक्का लागल आघेक आयोजनाके खर्चवाहेक पहिल त्रैमासमे उल्लेख्य विकास खर्च नैहुइल ।

पहिल त्रैमासमे सरकारके खर्च भुक्तानी बहके ओकर प्रभाव अन्तिम त्रैमास (वैशाखसे असार) मे परल मन्त्रालयके तथ्यांक देखाइल । आवके अन्तिममे वित्तीय अनुशासनविपरीत रकमान्तर कैके खर्च करना प्रवृत्ति बहके उ समय अत्यधिक खर्च हुइल बा, जेकर सार्वजनिक रूपमे आलोचना फेन हुइना करठ । यद्यपि पहिल त्रैमासमे खर्च बहके अन्तिममे अत्यधिक खर्च हुइना प्रवृत्तिमे सुधार आइल बा ।

तथ्यांक अनुसार गैल आवके अन्तिम त्रैमासमे कुल सरकारी खर्चमध्ये ३४.४४

सञ्चारमन्त्रीसे सञ्चारमाध्यमहे निर्वाचनके



काठमाडौं, २७ कुँवार । सञ्चार तथा सूचनामन्त्री जगदीश खरेल निर्वाचनके माहोल बनैना सञ्चारमाध्यमहे आग्रह करले बटै ।

सिंहदरबारस्थित मन्त्रालयमे सोमवारके रोज टमान सञ्चारमाध्यमके सम्पादक एवं प्रतिनिधिहुकनसँगके छलफलमे उहाँ फागुन २१ गते निर्वाचन सम्पन्न करना सरकार सक्कु तयारी

करटिरहल कटि निर्वाचनके वातावरणके लाग भूमिका खेल्न आग्रह करलै ।

“निर्वाचन निर्धारित समयमे हुइ, ओकर वातावरण बनैना अफनेन्के मिडियाकर्मी भूमिका खेलि,” सञ्चारमन्त्री खरेल कलै, “मुलुके आगे बहाइक लाग निर्वाचनके और विकल्प नैहो ।”

मन्त्री खरेल निर्वाचनके सक्कु तयारी हुइटरहल ओ राजनीतिक दल

माहोल बनैना आग्रह

फेन निर्वाचनके लाग प्रतिबद्ध रहल विश्वास व्यक्त करलै । उहाँ कलै, “निर्वाचनके माहोल बनैना राजनीतिक दल फेन जिम्मेवार होके लागेपरल, ओकर व्यवस्थापकीय पाटोमे सरकार कौनो कसुर बाँकी नैढरि ।”

सञ्चारमन्त्री खरेल राजनीतिक दल ओ जेनजी समूहहे संवादमे नान्के संवादहीनताके अन्त्य हुइल कटि यिहिनसे निर्वाचनके वातावरण बनल उल्लेख करलै ।

मन्त्री खरेल निर्वाचन सफल कराके मुलुकमे सुशासन प्रवर्धन, पुनःनिर्माण विकास सरकारके मूल दायित्व रहल बटैलै । उहाँ जेनजी आन्दोलनके जगमे बनल सरकारप्रति राष्ट्रिय ओ अन्तर्राष्ट्रिय जगतके समर्थन रहल स्पष्ट पारलै ।

छलफलमे सहभागी निर्वाचनमार्फत मुलुकमे पद्धति ओ प्रणाली स्थापित करटि देशहे आर्थिक समृद्धिके दिशाओर आगे बहैना सुभाव डेले रहै । साथे उहाँहुके निर्वाचनके माहोल बनैना राजनीतिक दलसँगके संवादे निरन्तरता डेहेपरना, सरकारी सूचना प्रवाहहे प्रभावकारी बनाइपरनामे जोड डेले रहै ।

उहाँ जेसिजसे आपन सदस्यहे उपयुक्त अवसर उपलब्ध कराके ओइनमे अन्तरनिहित प्रतिभाहे प्रस्फुटन करैना काम करटी रहल जानकारी डेलै । व्यक्तिव विकास कैके नेतृत्व डेना सक्षम बनैना ओ एक असल नागरिक बनैना प्रयत्न जेसिससे करल उहाँ बटैलै ।

प्रतिशत भुक्तानी हुइल बा । उआघे आव २०७८/७९ मे ३५.४५ प्रतिशत भुक्तानी हुइल रहे । विगत पाँच वर्षमे सबसे ढेर आव २०७७/७८ मे ४१.५३ प्रतिशत खर्च हुइल रहे । ओकरपाछे आव २०७८/७९ मे सरकार अन्तिम त्रैमासमे ३९.३७ प्रतिशत खर्च भुक्तानी करले बा ।

पूँजीगत खर्चमे सुधार नैहुइल

कुल खर्च भुक्तानीके आवधिक प्रवृत्तिमे सामान्य सुधार हुइलेसे फेन शीर्षकगत खर्चमध्ये पूँजीगत खर्चके प्रवृत्तिमे भर उल्लेख्य सुधार आइ सेकल नैहो । विकास आयोजनामे खर्च हुइना बजेटके रूपमे लेना पूँजीगत खर्चके प्रवृत्ति आवके अन्तिममे ढेर हुइना क्रमसे निरन्तरता पैले बा ।

मन्त्रालयके अनुसार गैल आवके अन्तिम आवमे कुल पूँजीगत भुक्तानीमध्ये आधासे ढेर अर्थात् ५३.८ प्रतिशत भुक्तानी अन्तिम त्रैमासमे हुइल बा । ओकरआघे आव २०८०/८१ के उ अवधिमे ४९.२१ प्रतिशत पूँजीगत भुक्तानी हुइल रहे ।

आवके अन्तिममे अत्यधिक पूँजीगत खर्च हुइना प्रवृत्तिसे लम्मा समयसे निरन्तरता पैटि आइल बा । विगत पाँच वर्षके अवधिमे आव २०७७/७८ के अन्तिम त्रैमासमे ५३.७५ प्रतिशत ओ आव २०७८/७९ मे ५२ प्रतिशत पूँजीगत खर्च भुक्तानी हुइल बा । अइसिन प्रवृत्ति आव २०७९/८० मे और बहके ५४.११ प्रतिशत पुगल बा ।

अन्तिम समयमे अत्यधिक खर्च होके वित्तीय अनुशासन परिपालना नैहुइना समस्या बहल बा । यिहिनसे नागरिकसे तिरना करके उचित प्रयोगके सन्दर्भमे प्रश्न उठ्ना करल बा ।

विश्व अर्थतन्त्रमे...

व्यवस्था पर्याप्त नैरहल कटि बन्द करल धितोपत्र बोर्ड नयाँ सञ्चालनके लाग खास तदारकता देखैले नैहो ।

नेपालमे, सुनके खरिदमे भन्सार शुल्क ओ मूल्य अभिवृद्धि करसहित टमान कर लगन प्रावधान नयाँ बजेटसे करले बा । कृष्ण उच्च-मूल्यके गहना खरिदमे विलासी कर लागू हुइ सेकि । यी करसे सुनके समग्र लागतमे योगदान पुगाइठ ओ यकर मूल्य ओ बिक्रीहे असर करे सेकि । सरकार आयातित सुनमे १५ प्रतिशत भन्सार शुल्क लगैले बा, यिहिनसे सुनके मूल्य बहल बा ओ बिक्रीमे फेन कमी आइल बा । यी करसे सुनके मूल्य उच्च बनैना योगदान पुगाइठ, सम्भावित रूपमे नेपाली गहना छिमेकी देशसे महँगा बनाइठ । यिहिनसे सुनके मागहे असर करठ । करके कारण सुनके मूल्य बहके सुनके बिक्रीमे मन्दी आइ सेकि ओ सम्भावित रूपमे तस्करी ओ अवैध व्यापारहे प्रोत्साहन करे सेकि । सुनके व्यापार टमान व्यापारी ओ लगानीकर्ताके लाग रणनीतिक लगानी निर्णय हुइ सेकि ।

सामार: गोरखापत्र दैनिकसे

अन्तर्राष्ट्रिय

हमाससे गाजासे सब २० जीवित बन्धकके रिहाइ



काठमाडौं, २७ कुँवार । गाजा पट्टीमे दुई वर्षसे जारी विनाशकारी युद्ध अन्त्य करना दिशामे एक ऐतिहासिक कदमस्वरूप हमास सोमवारके रोज सब २० जाने जीवित इजरायली बन्धकहे रिहा करले बा ।

यी कदम अमेरिकाके पहलमे हुइल युद्धविराम सम्झौताअन्तर्गत आइल हो । यिहिनसे मध्यपूर्वमे स्थायी शान्तिके सम्भावनामे नयाँ आशा जगैले बा ।

अमेरिकी राष्ट्रपति डोनाल्ड ट्रम्प इजरायलमे रहल बेला उ अमेरिकी मध्यस्थताके युद्धविराम ओ बन्धक सम्झौता औपचारिक रूपमे लागू हुइल घोषणा करले रहै । राष्ट्रपति ट्रम्प यी सम्झौतासे युद्धहे ‘प्रभावकारी रूपमे समाप्त करटि क्षेत्रीय शान्तिके ढोका खोलल’ बटैले बटै ।

सम्झौताअनुसार इजरायल एक हजार ९०० से ढेर प्यालेस्टिनी कैदीहे मुक्त करि ओ गाजामे खाद्य सामग्री तथा मानवतावादी सहायता निर्बाध रूपमे आपूर्ति करना अनुमति दिइ । यी कदम युद्धपाछे पुनर्निर्माण ओ जनजीवन सामान्यीकरणओरके एक महत्वपूर्ण सुरुआतके रूपमे हेरल बा ।

यीबीच, इजरायली सेना अन्तर्राष्ट्रिय

रेडक्रस समितिमार्फत १३ जाने बन्धक प्राप्त करल पुष्टि करले बा । यी बन्धकहे दक्षिणी इजरायलके एक सैन्य आधारमे लैगिल बा । वहाँ उहाँहुकनहे अपन परिवारसँग पुनर्मिलन कराजाइ । ओकरपाछे हेलिकप्टरमार्फत ओइनहे इजरायलके टमान अस्पतालमे स्वास्थ्य परीक्षणके लाग स्थानान्तरण करना योजना रहल बताइल बा ।

हमास फेन १३ जाने जीवित बन्धकहे रेडक्रस अधिकारीहुकनहे आधिकारिक रूपमे हस्तान्तरण करल जैनैले बा । इजरायली सेनाके अनुसार सब बन्धकहे सुरक्षित रूपमे इजरायलमे नानल ओ उहाँहुकनके स्वास्थ्य अवस्थाके परीक्षणपाछे आवश्यक सहयोग प्रदान करजाइ ।

गाजा युद्धके कारण दशौं हजार प्यालेस्टिनीके मृत्यु ओ व्यापक विनाश हुइलपाछे यी सम्झौता शान्ति स्थापनाओरके एक निर्णायक मोडके रूपमे देखाइल बा । सोमबरके रोज रिहाइसे युद्धविरामके व्यावहारिक कार्यान्वयनके सुरुवात करटि क्षेत्रीय स्थायित्वके नयाँ सम्भावना उजागर करल बा ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्झौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रूपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रूपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रूपमा पेश गर्नु/गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लागनबाट बचौ ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौ ।
- वैदेशिक रोजगारीमा जाँदा अनिवार्यरूपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

धनगढी जेसिससे सचिवालयके उद्घाटन

पहुरा समाचारवाता

धनगढी, २७ कुँवार । कैलालीके धनगढीमे धनगढी जेसिसके सचिवालय उद्घाटन हुइल बा ।

धनगढी जेसिस २०२५ के अध्यक्ष सेनेटर लोकराज भट्टके अध्यक्षतामे हुइल उद्घाटन समारोहमे बर्का पहुना नेपाल जेसिसके राष्ट्रिय अध्यक्ष सिनितर रजनी थापा रहल रही । थापा एक सहमारोहके विच रिबन काटके धनगढीके जेसिस स्कुलमे सचिवालयके उद्घाटन करल धनगढी जेसिसके महासचिव आशिष शाह

जानकारी डेलै ।

सचिवालय उद्घाटन सहमारोहमे धनगढी जेसिसके पूर्व अध्यक्ष, धनगढी लेडी जेसिसके अध्यक्ष तथा पदाधिकारीके सहभागिता रहल रहे । कार्यक्रममे धनगढी जेसिसके देशके अध्यक्ष सिनेट लोकराज भट्ट धनगढी जेसिससे सामाजिक तथा युवाहुकनके क्षेत्रमे खेलल भूमिका बारे प्रष्ट पारल रहिट । उहाँ हरेक व्यक्तिमे प्रतिभा रहट ओ उक्त प्रतिभाहे प्रस्फुटन करैना उपयुक्त वातावरण तथा अवसरके आवश्यकता रहल बटैलै ।

संधियारको नाममा जारी १५ दिने सूचना

यस नगरपालिकाको वडा नम्बर १० खमौरा कित्ता नं. २८१ क्षेत्रफल ६७७.२६ वर्गमिटरमा भवन निर्माण गर्ने घरधनी श्री नरुदेवी कुँवरले यस नपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण
पूर्व: डबलबहादुर बोहरा पश्चिम: पदमादेवी कठायत
उत्तर: भानुभक्त जैशी दक्षिण: सडक



गोदावरी नगरपालिका

नगर कार्यपालिकाको कार्यालय, अत्तरिया, कैलाली

सुदूरपश्चिम प्रदेशको अत्याधुनिक सुविधा सम्पन्न हस्पिटल

निसर्ग हस्पिटल
एडवान्स्ड हेल्थकेयर फॉर अल...

एड रिसेर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

- जनरल फिजियोलोजी (पेट, छाती, मुटु) रोग विशेषज्ञ
- रेडियोलोजी विशेषज्ञ
- न्यूरो, गिनेकोलोजी, नशा तथा मेडिकल रोग विशेषज्ञ
- हाडजोर्नी तथा स्पोर्ट्स फिजियोलोजी
- हाडजोर्नी तथा नशारील रोग विशेषज्ञ
- जनरल तथा ल्यापरोस्कोपिक सर्जरी
- स्त्री तथा प्रसूति रोग विशेषज्ञ
- नवजात शिशु तथा बालरोग विशेषज्ञ
- नाक, कान, घाँटी तथा थायरोइड रोग विशेषज्ञ
- एनेस्थेसियोलोजी तथा क्रिटिकल केयर विशेषज्ञ
- मुख, अनुहार तथा बङ्गारा रोग विशेषज्ञ
- मानसिक तथा नशा रोग विशेषज्ञ
- छाला, यौन, कुष्ठरोग तथा सौन्दर्य विशेषज्ञ
- मृगौला तथा मुत्ररोग विशेषज्ञ
- मुटु रोग विशेषज्ञ

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com | nisargahospitalnepal

वन स्रोतके उचित उपयोग सुनिश्चित नैरहल गुनासो दशरथचन्दमे स्वास्थ्यचौकी भवन अलपत्र

पहुरा समाचारदाता

धनगढी, २७ कुँवार । सुदूरपश्चिम प्रदेशके वन ऐन, २०७७ ढेर संरक्षणमुखी अवधारणा अवलम्बन करल ओरसे वन स्रोत उपयोगके पक्ष कमजोर रहल सरोकारवालाहुके बटैले बटै । वन संरक्षणकर्मी तथा जनप्रतिनिधिहुके प्रदेश वन ऐन कार्यान्वयनमे समस्या ओ अवरोध रहल बटैले रहै ।

सोम्मारके रोज धनगढीमे हुइल प्रदेश ऐनके उत्तर विधायिकी परीक्षण कार्यक्रममे प्रदेश सभाके सदस्य, स्थानीय जनप्रतिनिधि तथा वन संरक्षणकर्मीहुके प्रदेश सरकार कार्यविधि पारित नैकरल कारण वन स्रोत खेर जैटिरहल गुनासो करले रहै ।

कार्यक्रममे प्रदेशके पूर्व वनमन्त्री रमेशसिंह धामी प्रदेश वन ऐन संशोधन प्रक्रिया आघे बहल बटैलै । उहाँ टमान स्वाथ समूहके दवावहे हटाके कार्यविधि मस्यौदा बन्लेसे फेन अभिनसम सरकार आघे नैबहल बटैलै । उहाँ संघीय वन ऐन गलत रहल कारण स्वदेशके वनस्रोत खेर गैल ओ विदेशसे दुई सय प्रतिशत राजश्व तिरके भित्राइल काठ किने परना



बाधयता रहल बटैलै ।

सामाजिक विकास समितिके सभापति धर्मराज पाठक वन सम्बन्धी अधिकारके बाँडफाँटमे समस्या रहल बटैलै । उहाँ कलै, संघीय वन ऐन अनुसार अब्बे रुख प्रदेशके, माटि संघके ओ पातपतिंगर सामुदायिक वनके रहना मेरिक अवस्था बा । उहाँ, अडना पुस्ताके लाग वन सम्पदा जोगाके ओ अब्बेक पुस्ताके समृद्धिके लाग वन सम्पदाके उचित उपयोगके नीति आवश्यक रहल बटैलै ।

सार्वजनिक लेखासमिति सदस्य विक्रमसिंह धामी सुदूरपश्चिमके वन मन्त्रालय सबसे बदनाम रहल टिप्पणी करले रहै । वन उपभोक्ताहुकनहे संगठित रुपमे सरकारउपर दवाव डेना आह्वान करटि उहा कलै, सुदूरपश्चिममे करोडौंके खयरके काठ सीमित व्यापारीहे डेना मेरिक सरकार काम करटि बा ।

अर्थ विकास तथा प्राकृतिक स्रोत समितिके सदस्य शिवसिंह ओली संविधानसे वनहे प्रदेशके अधिकारके रुपमे रलेसे फेन संघीय ऐन सेकटसम वनके

सक्कु अधिकार अपनमे सीमित करना प्रयास करना टिप्पणी करलै ।

उत्तर विधायिकी परीक्षण करटि अधिवक्ता कुलानन्द उपाध्याय प्रदेश वन ऐनके प्रभाव ढेर सकारात्मक नैरहल चर्चा करलै । महत्वपूर्ण ऐनके उत्तर विधायिकी परीक्षण आवश्यक रहल कटि उहाँ ऐन निर्माणके क्रममे पूर्व विधायिकी चरणमे और ढेर ध्यान डेना आग्रह करलै ।

कार्यक्रममे सहभागीहुके प्रदेश वन ऐन अनुसार कार्यविधि नैबनल कारण वन स्रोत संकलन, बिक्री वितरण ओ उपयोगमे समस्या विद्यमान रहल बटैले रहै । वन संरक्षणकर्मी डण्डिराज सुवेदी, यादवप्रसाद भण्डारी, ओमप्रकाश सापकोटा, गौरीदेवी लामा, धनगढी नगर कार्यपालिका सदस्य चक्र नेपाली, पुनाराम चौधरी, कृष्ण पनेरु लगायतके ऐन कार्यान्वयनके क्रममे देखापरल चुनौति ओ समस्याबारे औल्यइले रहै ।

युएनडीपी संसद सहयोग परियोजनाके सहयोगमे सञ्चार प्रतिष्ठान नेपाल, कैलालीसे आयोजित वन ऐनके उत्तर विधायिकी कार्यक्रममे प्रदेश सभा सदस्य, वन संरक्षणकर्मी, वन अभियन्ता तथा सञ्चारकर्मीहुकनके सहभागिता रहे । कार्यक्रमके सहजीकरण संस्थाके अध्यक्ष हेमकर्ण विक करले रहै ।



बैतडी, २७ कुँवार । दशरथचन्द नगरपालिका-५, साजिबाटामे निर्माणाधीन स्वास्थ्यचौकी भवन छ बरससे अधुरो अवस्थामे छोरेबर स्थानीयवासी मारमे परल बटै ।

निर्माणकार्य रुकलपाछे भवन परिसर भाडी ओ बोटबिरुवा जामे लागल स्थानीय बटैले बटै । नगरपालिकासे २०७७ सालमे बिग बी एण्ड कम्पनीसँग स्वास्थ्यचौकी भवन निर्माणके लाग ठेक्का सम्भौता करल रहे । सम्भौता अनुसार २०८० सालभितर काम सम्पन्न करे पर्ना रलेसे फेन अब्बेसम कौनो प्रगति हुइल नैहो ।

लम्मा समयसे निर्माणकार्य रुकेबर फेन न ठेक्का रद्द हुइल हो, न टे निर्माण कम्पनी काम आघे बहैले हो । 'स्वास्थ्य जैसिन संवेदनशील क्षेत्रमे नगरपालिकासे बेवास्ता करले बा,' स्थानीय नारायण भट्ट गुनासो कैटी कहलै, 'हप्ते वर्षौसे प्रतीक्षामे बटी, मने भवन रूप

अवस्थामे पुगल बा ।'

ओस्टके, स्थानीय सुनीता भट्टके अनुसार निर्माण कार्य थालनी हुइल कुछ समयमे बन्द हुइल रहे । 'आब भवनसे भाडी ढेर देखजाइए,' उहाँ कहलै ।

दशरथचन्द नगरपालिकाके सूचना अधिकारी राजेन्द्र बिष्ट निर्माण कार्य पुनः सुरु करक लाग निर्माण कम्पनीसँग छलफल हुइटी रहल ओ कुछ प्राविधिक समस्या समाधान हुइलसँगे काम सुरु हुइना बटैलै ।

उहोर निर्माण व्यवसायी विकास चन्द फेन नगरपालिकासे आवश्यक सहजीकरण कैना आशवासन डेहल ओ हाली काम पुनः सुरु कैना तयारी हुइटी रहल बटैलै । २०७८ सालमे तत्कालीन प्राविधिक कर्मचारी घुस मागल विवादपाछे कम्पनी काम रोकल रहे । ओटठनसे यहोर भवन निर्माणकार्य स्थगित हुइटी आइल बा ।

मतदाता नामावली दर्ता करैटी युवा



पहुरा समाचारदाता

धनगढी, २७ कुँवार । सुदूरपश्चिम प्रदेश कार्यालय धनगढीमे यी बेला मतदाता नामावली दर्ता करइया किशोर तथा युवाहुकनके संख्या बहल बा ।

अडना फागुन २१ गतेके लाग घोषित निर्वाचनके लाग निर्वाचन कार्यालयमे मतदाता नामावली दर्ताके कार्य हुइटी रहल बा । 'आगामी निर्वाचनमे हप्ते मतदान करे नैचुकब,' प्रदेश निर्वाचन कार्यालय धनगढीमे मतदाता नामावलीमे दर्ता करे आइल चार जाने युवाहुकनके

समूहमध्येके धनगढीके २१ वर्षीय विवेक थापा कहलै, 'विगतमे चुनाव कहलपाछे ओकर वास्ता नैरहे । आब टे मतदान करही परी ।'

सुदूरपश्चिममे प्रदेश कार्यालयसहित आठ जिल्लामे फेन उत्साहजनक रुपमे मतदाता नामावली दर्ता हुइटी रहल जानकारी आइल प्रदेश निर्वाचन कार्यालय प्रमुख प्रेमराज भट्ट बटैलै । 'मतदाता नामावली दर्ता कराइ अउइया मध्ये अधिकांश युवा उमेर समूहके बटै,' भट्ट कहलै, 'दैनिक तीन सयके हाराहारीके

संख्यमे नयाँ मतदाता नामावली दर्ता हुइना करल बा ।' उहीसे आघे ०७९ मे सम्पन्न संघ तथा प्रदेश तहके निर्वाचनमे सुदूरपश्चिममे कूल १६ लाख ५८ हजार, चार मतदाता संख्या रहल रहे । उ मध्ये महिला मतदाता संख्या आठ लाख ४२ हजार सात सय ७४ ओ पुरुष मतदाता संख्या ८ लाख १५ हजार दुई सय १२ रहल रहे ।

सुदूरपश्चिममे सबसे ढेर कैलालीमे पाँच लाख ३५ हजार पाँच सय १४ मतदाता रहे । कञ्चनपुरमे तीन लाख दुई हजार पाँच सय नौ, अछाममे एक लाख ५८ हजार ६ सय ५७, बैतडीमे एक लाख ५० हजार एक सय ५६ ओ डोटीमे एक लाख २४ हजार आठ सय ७० मतदाता रहे । ओस्टके, बझाङमे एक लाख २२ हजार तीन सय ७६, डडेल्धुरामे ९१ हजार दुई सय एक, दार्चुलामे ८९ हजार एक सय ५४ ओ बाजुरामे सबसे कम ८३ हजार पाँच सय ६७ मतदाता संख्या रहे ।

२९ लाख रुपियाँ बराबरके पटाका बरामद

कञ्चनपुर, २७ कुँवार । कञ्चनपुरसे लगभग २९ लाख रुपियाँ बराबरके पटाका बरामद कैके नष्ट करल बा । जिल्लाके भीमदत्त नगरपालिकास्थित वडा-३ के एक स्थानीयके घरमे प्रहरी छापामारके भन्डे २९ लाख रुपियाँ बराबरके पटाका बरामद करले रहे ।

विशेष सूचनाके आधारमे स्थानीय खडक पालके घरमे छापा मारके २८ लाख ९८ हजार ६५० मूल्यके (विस्फोटक पदार्थ) पटाका बरामद करल प्रहरी जनैले बा ।



जिल्ला प्रहरी कार्यालय कञ्चनपुरके प्रमुख प्रहरी उपरीक्षक (एसपी) खडकबहादुर खत्री विशेष सूचनाके आधारमे साँझ पालके घरमे जिल्ला प्रहरी कार्यालयसे खटल प्रहरी टोली छापा

मारके उ परिमाणमे पटाका बरामद करल बटैलै ।

पत्रकार सम्मेलन करटि जिल्ला प्रहरी कार्यालय कञ्चनपुर भारी परिमाणमे पटाका बरामद करल जनाइल हो । बरामद करल पटाका खाडलमे नष्ट करल बा । पालहे पकाउ कैके थप अनुसन्धान हुइल प्रहरी उपरीक्षक खत्री बटैलै ।

तिहारके समयमे विस्फोटक पदार्थ नानल अइसिन गतिविधि नियन्त्रण करना जिल्लाभरके सब प्रहरी युनिटहे निर्देशन डेहल प्रहरी उपरीक्षक खत्री बटैलै ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

छाडा पशुचौपायाको संरक्षण गरौं ।

छाडा पशुचौपायाका कारणले:

- ❖सडक दुर्घटनाको सम्भावना बढ्छ,
 - ❖बाली तथा बोटबिरुवामा क्षति पुग्छ,
 - ❖मानिस र पशु दुबैको जीवन जोखिममा पर्छ,
 - ❖जथाभावी फोहोरमैला विसर्जन हुँदा रोग फैलिन सक्छ,
 - ❖सार्वजनिक शान्ति र सुरक्षामा अवरोध पुग्न सक्छ ।
- त्यसैले,
- ❖पशुचौपायालाई घरमा व्यवस्थित तरिकाले राखौं,
 - ❖चरन क्षेत्रको व्यवस्थापन गरौं,
 - ❖सडकछेउमा पशुचौपाया नछाडौं/छाड्न नदिऔं,
 - ❖छाडा पशुचौपायाको नियन्त्रण गरौं ।



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता

एम.बि.बि.एस., एम.डि. (टि.यु.)

इन्टरनल मेडिसिन वरिष्ठ

कन्सल्टेन्ट फिजिसियन (पेट,

छाती, मुटु, कलेजो, मधुमेह

(सुगर), प्रेसर, तथा थाईराईड

रोग विशेषज्ञ

एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको घडकन बढेको ।
- सास लिन गाह्रो हुने, छाती दुख्ने, रुघाखाकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, दयाउ-दयाउ आउने, उल्टी हुने, पेट फुलेर खान मन नलाने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने)
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको घडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इपडोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) हृत्वी रोग तथा प्रसूती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्नु, टाउको दुख्ने जस्ता समस्याहरू, प्यारालाइसिस हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाङ्गिएको र खुँडेको अपरेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९